

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶ್ನೆಗಳ ಪಟ್ಟಿ
ವರಂಜಾ ಕಾಲುವೆ ಕಾಮಗಾರಿ

೬೦೮. ಶ್ರೀ ಜಿ. ಮಾದೇಗೌಡ (ಕಿರಗಾವಲು).— ಮಾನ್ಯ ಲೋಕೋಪಯೋಗಿ ಜಲಾಪಯಾನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ಮಂಡ್ಯ ಜಿಲ್ಲೆಯಲ್ಲಿನ ವರಂಜಾ ನಾಲ ವಿರೋಧಿ ಚಳುವಳಿಯ ಪರಿಹಾರವಾಗಿ ಅಂದಿನ ಸರ್ಕಾರವು ಕಾವೇರಿ ಶಾಖೆಯ ತುನಿ ಹಂತದ ಅಚ್ಚು ಕಟ್ಟಿಗೆ ನೀರು ಸರಬರಾಜು ಮಾಡಲು ಸಂಪರ್ಕ ಕಾಲುವೆಯನ್ನು ನಿರ್ಮಿಸುವ ನಿರ್ಧಾರವನ್ನು ಕೈಗೊಂಡಿತ್ತು ನಿಜವಲ್ಲವೆ?

ಆ) ಮೇಲಿನ ಕಾಮಗಾರಿಗಾಗಿ ಇದುವರೆಗೆ ಮಾಡಲಾಗಿರುವ ವೆಚ್ಚ?

ಇ) ಈ ಕಾಮಗಾರಿಯನ್ನು ಪೂರ್ಣಗೊಳಿಸಲು ಬೇಕಾಗುವ ಅವಧಿ ಮತ್ತು ತಗಲಬಹುದಾದ ವೆಚ್ಚ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಹೌದು.

ಆ) ಜೂನ್ ೧೯೮೫ರ ಅಂತ್ಯದವರೆಗೆ ಸಂಪರ್ಕಕಾಲುವೆಯ ಕಾಮಗಾರಿಯ ಮೇಲಿನ ವೆಚ್ಚ ರೂ. ೨೬.೭೫ ಲಕ್ಷ ರೂಪಾಯಿಗಳು.

ಇ) ಸಂಪರ್ಕ ಕಾಲುವೆಯ ಕಾಮಗಾರಿಗಳನ್ನು ಸಿಗಬಹುದಾದ ಅನುದಾನವನ್ನು ಅವಲಂಬಿಸಿ ಸುಮಾರು ೫ ವರ್ಷಗಳಲ್ಲಿ ಅಂದರೆ ೧೯೯೧-೯೨ರ ವೇಳೆಗೆ ಪೂರ್ಣಗೊಳಿಸಲು ಉದ್ದೇಶಿಸಲಾಗಿದೆ. ಈ ಕೆಲಸವನ್ನು ಪೂರ್ಣಗೊಳಿಸಲು ೧೬.೨೫ ಲಕ್ಷ ರೂ.ಗಳು ಬೇಕಾಗುವುದು.

ಚಂಕೈ ಗುರುತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಹೆಚ್. ಡಿ. ದೇವೇಗೌಡ.— ಮಾನ್ಯ ಅಧ್ಯಕ್ಷರೇ, ಸದನದಲ್ಲಿ ಲಿಖಿತ ಮೂಲಕ ಉತ್ತರಿಸುವ ಪ್ರಶ್ನೆ ಮತ್ತು ಉತ್ತರಗಳ ಪಟ್ಟಿಯನ್ನು ಸಭೆಯ ಮುಂದೆ ಮಂಡಿಸುತ್ತೇನೆ.

ವಿಧವೆಯರಿಗೆ ಮಾಸಾಶನ ಕುರಿತು.

೭೦೮. ಶ್ರೀ ಕೆ. ಪ್ರತಾಪಪ್ರಸಾದ್ (ಕುಂಪಾವುರ).— ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ?

ಅ) ರಾಜ್ಯದಲ್ಲಿ ಸರಕಾರ ಜಾರಿಗೆ ತಂದಿರುವ ವಿಧವೆಯರಿಗೆ ಮಾಸಾಶನ ಎಂಬ ಯೋಜನೆಯಡಿ ಯಲ್ಲಿ ವಿಧವೆಯರಿಗೆ ಮಾಸಾಶನ ನೀಡಲು ಇರುವ ಸ್ಪಷ್ಟ ನಿಯಮಗಳೇನು?

ಆ) ಈ ಯೋಜನೆಯಡಿಯಲ್ಲಿ ಸರಕಾರದ ನಿಯಮಗಳಿಗೆ ಒಳಪಟ್ಟಿದ್ದು ತಿರಸ್ಕೃತವಾದ ಅರ್ಜಿಗಳನ್ನು ಮರು ಪರಿಶೀಲನೆ ಮಾಡಲಾಗುವುದೇ?

ಇ) ಹಾಗಿದ್ದಲ್ಲಿ, ಮರು ಪರಿಶೀಲಿಸಲ್ಪಟ್ಟು ವಿಧವೆಯರ ಅರ್ಜಿಗಳ ಜಿಲ್ಲಾವಾರು ವಿವರಗಳನ್ನು ಒದಗಿಸುವುದು?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ವಿಧವಾ ವೇತನವನ್ನು ಮಂಜೂರು ಮಾಡಲು ಈ ಕೆಳಕಾಣಿಸಿದ ನಿಯಮಾವಳಿಗಳನ್ನು ಅಳವಡಿಸಲಾಗಿದೆ.

೧) ಮಹಿಳೆಯ ತನ್ನ ಪತಿಯನ್ನು ಕಳೆದುಕೊಂಡಿದ್ದು, ಪೋಷಕರಾರೂ ಇಲ್ಲವಾಗಿರಬೇಕು ಮತ್ತು ಆಕೆಯ ವಾರ್ಷಿಕ ವರಮಾನವು ರೂ. ೧,೫೦೦ನ್ನು ಮೀರಬಾರದು.